



विस्तृत खबरों के लिए QR कोड स्कैन करें।
मुफ्त पढ़ें E-paper



भाजपा के संरक्षण में चुनाव आयोग डालता है वोटों की डकैती: अखिलेश यादव

पेज 2



रमेश बुदिहाल ने रचा इतिहास, एशियाई सर्फिंग स्पर्धा के फाइनल में पहुंचने वाले पहले भारतीय खेल टाइम्स



ट्रम्प ने आर्मेनिया-अजरबैजान की जंग खत्म कराई

पेज 11



वॉर-2 के कई सीन्स पर चली सेंसर बोर्ड की कैनी बॉलीवुड

उत्तराखंड: बादल फटने से हर्षिल में बनी झील

शहा टाइम्स ब्यूरो



रेस्क्यू किया जा चुका है। इसके लिए सेना एडवांस पेनिट्रेटिंग रडार का इस्तेमाल कर रही है। इससे खुदाई किए बगैर ही जमीन में दबे लोगों का पता लगाया जा सकता है। पेनिट्रेटिंग रडार जमीन के नीचे एक हाई फ्रीक्वेंसी रेडियो तरंग भेजता है, जहां यह मिट्टी, पत्थर, धातु और हड्डियों को अलग-अलग रंगों के जरिये बताता है। इसके जरिये जमीन के नीचे 20-30 फीट तक फंसे

धराली में मलबे के नीचे रडार से लोगों की तलाश शुरू, 1000 टूरिस्ट और श्रद्धालुओं का रेस्क्यू
त्रासदी में मृतकों के परिजनों और टूटे घरों के मालिकों को 5-5 लाख रुपये की सहायता मिलेगी

धराली में नुकसान का आकलन शुरू, दो-तीन दिन में होगा मुआवजे का वितरण : धामी

देहरादून। उत्तराखंड के मुख्यमंत्री पुष्कर सिंह धामी ने कहा कि धराली क्षेत्र में आपदा प्रभावित लोगों को त्वरित राहत उपलब्ध कराई गई है। प्रभावित परिवारों को राशन, कपड़े एवं आवश्यक सामग्री प्रदान की गई है। उन्होंने कहा कि मकान, जमीन, खेती और अन्य नुकसान के मुआवजे का आकलन प्रारंभ हो चुका है और अगले दो से तीन दिनों में मुआवजे का वितरण भी शुरू हो जाएगा। श्री धामी ने कहा कि सरकार की प्राथमिकता घाटी में फंसे हुए सभी लोगों को सुरक्षित निकालना है जिसे लगभग पूरा कर लिया गया है। साथ ही घर, खेत-खलिहान, कृषि और अन्य नुकसान का विस्तृत सर्वे जारी है ताकि शेष मुआवजा शीघ्र उपलब्ध कराया जा सके।

गंगा नदी में बाढ़ आने से 34 सेकंड में धराली गांव जर्मीदोज हो गया था। अब तक 5 मीलों की पुष्टि हो चुकी -शेष पृष्ठ दो पर

आने-जाने का ट्रेन टिकट बुक करने पर 20% डिस्काउंट

नई दिल्ली। भारतीय रेलवे ने त्योहारी सीजन के दौरान भीड़-भाड़ को नियंत्रित करने और यात्रियों को बेहतर सुविधा के लिए रियायती राउंड ट्रिप पैकेज योजना शुरू करने की घोषणा की है, जिसके तहत यात्रियों को 20 प्रतिशत की छूट मिलेगी। रेलवे की ओर से जारी एक विज्ञप्ति में कहा गया है कि इस योजना का उद्देश्य त्योहारों के दौरान भीड़-भाड़ को नियंत्रित करना, बुकिंग प्रक्रिया को सरल बनाना और ट्रेनों का कुशल परिचालन सुनिश्चित करना है। यात्री जाने और वापसी यात्रा को बुकिंग एक साथ करने पर इस योजना का लाभ उठा सकेंगे।

ऑपरेशन सिंदूर को लेकर वायुसेना प्रमुख का फिर दावा

गेम चेंजर साबित हुई एस-400 प्रणाली

बेंगलुरु, वार्ता

एयर चीफ मार्शल एपी सिंह ने शनिवार को कहा कि भारत ने ऑपरेशन सिंदूर के दौरान पाकिस्तानी सेना के पांच लड़ाकू विमान सहित छह विमान भार गिराए और इस सफलता तथा दुश्मन के आक्रमण को रोकने में एस 400 प्रणाली गेम चेंजर साबित हुई। वायुसेना प्रमुख ने कहा कि चूँकि वे हमारे एयरबेस को निशाना बना रहे थे, हमने पूरे सोच-विचार के बाद निर्णय लिया कि हमें बिना और इंतजार किए जवाब देना चाहिए। उन्होंने कहा कि उनके विमानों ने हमारी रक्षा प्रणाली को भेदने के प्रयास किया। हमारे एयर डिफेंस सिस्टम ने बेहतरीन काम किया। हाल में खरीदी गई एस 400 प्रणाली गेम चेंजर साबित हुई। इस प्रणाली की रेंज ने लंबी दूरी के



ग्लाइड बम जैसे उनके हथियारों से उनके विमानों को दूर रखा, वे उनका इस्तेमाल नहीं कर सके। श्री सिंह ने बताया कि ऑपरेशन

ऑपरेशन सिंदूर के दौरान प्रमुख आक्रमक हथियार था ब्रह्मोस: डीआरडीओ प्रमुख

पुणे। रक्षा अनुसंधान और विकास संगठन (डीआरडीओ) के प्रमुख समीर कामत ने शनिवार को कहा कि ऑपरेशन सिंदूर आत्मनिर्भरता, रणनीतिक दूरदर्शिता और स्वदेशी तकनीकी क्षमता के जरिए अपनी ताकत का उद्घोष था। कामत पुणे में रक्षा उन्नत तकनीकी संस्थान (डीआईएटी) के 14वें दीक्षांत समारोह को संबोधित कर रहे थे। कामत ने कहा कि पश्चिमी सीमाओं पर बेहद समन्वित और बहुआयामी हमारी रक्षा को भेदने में सफल रहे थे और कुछ बम हमारे सैन्य इलाकों के काफी करीब गिरे थे। एक बार भारत ने अपने सतह से

कहा- पाकिस्तानी सेना के पांच लड़ाकू सहित छह विमान भार गिराए, सर्विलांस एयरक्राफ्ट को भी तबाह किया

दिल्ली में तेज बारिश, दीवार गिरने से आठ की मौत

नई दिल्ली। दिल्ली-एनसीआर में शुक्रवार रात से तेज बारिश जारी है। दिल्ली के जैतपुर थाना इलाके में शनिवार दोपहर घर की दीवार गिरने से 8 लोगों की दबकर मौत हो गई। पुलिस के मुताबिक हादसे में कई लोग घायल भी हुए हैं। रेस्क्यू ऑपरेशन जारी है। वहीं, तेज बारिश के चलते 100 से ज्यादा फ्लाइट्स देरी से उड़ान भर रही हैं। कई इलाकों में पानी भर गया है। ऐसे में ट्रैफिक

बारिश के चलते 100 फ्लाइट्स लेट, कुल्लू में बादल फटा

जाम की स्थिति बन रही है। मौसम विभाग ने शनिवार को दिनभर के लिए मौसम का रेड अलर्ट जारी किया है। इधर, हिमाचल प्रदेश के कुल्लू के शरोद नाले में बादल फटा है। गनीमत रही कि घटना में किसी को चोट नहीं आई।

कुलगाम मुठभेड़: दो जवान शहीद, दो घायल

श्रीनगर, वार्ता

जम्मू-कश्मीर के कुलगाम जिले में मुठभेड़ में दो जवान शहीद हो गए और अन्य दो घायल हुए हैं। अधिकारियों ने शनिवार को यह जानकारी दी।

उन्होंने बताया कि मुठभेड़ शनिवार को नौवें दिन भी जारी है। उन्होंने बताया कि शुक्रवार रात अखिल वन क्षेत्र में आतंकवादियों और सुरक्षा बलों के बीच हुई भीषण गोलीबारी में चार जवान



घायल हो गए, जिनमें से दो जवानों ने दम तोड़ दिया। एक वरिष्ठ सुरक्षा अधिकारी ने कहा कि घायल जवानों को सेना के श्रीनगर 92 बेस अस्पताल ले जाया गया, जहां उपचार के दौरान दो जवानों की मृत्यु हो गई। सेना की श्रीनगर

स्थित चिनार कोर ने दोनों जवानों की पहचान लांस नायक प्रीतपाल सिंह और सिपाही हरमिंदर सिंह के रूप में की है। चिनार कोर ने कहा कि चिनार कोर लांस नायक प्रीतपाल सिंह और जवान हरमिंदर सिंह के सवॉज बलिदान का सम्मान करती है। उनका साहस और समर्पण हमें सदैव प्रेरित करता रहेगा। भारतीय सेना गहरी संवेदना व्यक्त करती है और शांति संतप्त परिवारों के साथ एकजुटता से खड़ी है।

राहुल गांधी के समर्थन में उतरे पूर्व सीईसी रावत

शहा टाइम्स ब्यूरो



नई दिल्ली। फर्जी मतदाता मामले को लेकर कांग्रेस नेता राहुल गांधी को अब पूर्व मुख्य चुनाव आयुक्त ओपी रावत का भी समर्थन मिल गया है।

पूर्व सीईसी का मानना है कि चुनाव आयोग को बेंगलुरु में फर्जी मतदाताओं के बारे में राहुल गांधी के आरोपों की जांच करनी चाहिए। इस विवाद के बारे में पूछे जाने पर उन्होंने कहा कि जब मैं वहां था, हमारी नीति यह थी कि अगर किसी पार्टी का कोई वरिष्ठ पदाधिकारी कोई आरोप लगाया था कि पिछले साल हुए लोकसभा चुनावों के दौरान बेंगलुरु सेंट्रल संसदीय

और आम आदमी के सामने तथ्य प्रस्तुत करते ताकि व्यवस्था में विश्वास बना रहे। हमने उनसे (पार्टियों से) पहले शिकायत करने के लिए नहीं कहा। लोकसभा में नेता विपक्ष राहुल गांधी ने गुरुवार को आरोप लगाया था कि पिछले साल हुए लोकसभा चुनावों के दौरान बेंगलुरु सेंट्रल संसदीय

पूर्व मुख्य चुनाव आयुक्त ओपी रावत ने कहा: फर्जी मतदाताओं के बारे में शिकायत का इंतजार नहीं, जांच करे चुनाव आयोग

सीट के महादेवपुरा विधानसभा क्षेत्र में एक लाख से ज्यादा फर्जी मतदाता थे। उन्होंने कहा कि कम से कम एक ऐसा मतदाता, दो मतदान केंद्रों पर पंजीकृत था और उसने दोनों जगहों पर मतदान किया। कांग्रेस नेता ने मतदाता सूची के कुछ हिस्सों की स्लाइड्स दिखाते हुए कथित तौर पर

बताया था कि एक ही मतदाता का कई बार पंजीकरण हुआ है, पते गलत हैं। एक कमरे वाले मकान में 80 लोगों का पंजीकरण हुआ है और महादेवपुरा के मतदाता दूसरे राज्यों में भी पंजीकृत हैं। इस विवाद के बारे एक अंग्रेजी अखबार से बातचीत में रावत ने कहा कि जब मैं वहां था, तो हमारी नीति यह थी कि अगर किसी पार्टी का कोई वरिष्ठ पदाधिकारी कोई आरोप लगाता है, तो हम स्वतः उसकी जांच करते और आम आदमी के सामने तथ्य पेश करते ताकि व्यवस्था में विश्वास बना रहे। हमने पार्टियों से पहले शिकायत करने के लिए नहीं कहा। चुनाव आयोग -शेष पृष्ठ दो पर

मां और सौतेली मां में अंतर गलत: सुप्रीम कोर्ट

शहा टाइम्स ब्यूरो



नई दिल्ली। भारतीय वायुसेना के सौतेली मां को पेंशन लाभ देने से इन्कार करने के मामले में सुप्रीम कोर्ट ने सुनवाई की।

सुप्रीम कोर्ट ने कहा कि पेंशन योजनाओं में 'मां' और 'जैविक मां' में अंतर नहीं किया जाना चाहिए। कोर्ट ने कहा कि हर मामले को उसके विशिष्ट तथ्यों के आधार पर देखा जाना चाहिए और यह तय किया जाना चाहिए कि बच्चे के जीवन में मां की भूमिका वास्तव में किससे निभाई। मामले की सुनवाई जस्टिस सूर्यकांत, जस्टिस उज्जल भुइया और जस्टिस एन. कोटय्यर सिंह

कोर्ट ने कहा- पेंशन योजनाओं में 'मां' और 'जैविक मां' में अंतर नहीं किया जाना चाहिए

ने की। जस्टिस भुइया ने कहा कि पेंशन मामले में मां का जैविक मां होना जरूरी नहीं है। साल 2010 में वायुसेना ने अपीलकर्ता का विशेष पारिवारिक पेंशन का दावा खारिज किया था। मामले की आगली सुनवाई 18 सितम्बर को होगी।

एयर इंडिया सिविलेरीटी ऑडिट मांग वाली याचिका खारिज

नई दिल्ली। सुप्रीम कोर्ट ने एयर इंडिया की सुरक्षा और रखरखाव मानकों की स्वतंत्र जांच की मांग वाली जनहित याचिका को खारिज कर दिया। इसमें याचिकाकर्ता नरेंद्र कुमार गोस्वामी ने सुप्रीम कोर्ट के रिटायर जज की अध्यक्षता में कमेटी बनाने और आईसीएओ से मान्यता प्राप्त अंतर्राष्ट्रीय एजेंसी से एयर इंडिया की फ्लीट का ऑडिट कराने की मांग की गई थी।

मिरगी

घबराएं नहीं उचित इलाज करवाएं

मिरगी कोई भूल-भ्रत, छाया या आत्मा आदि का प्रकोप नहीं है। इसका इलाज नीम-हकीम, फकीर और दौंगी लोग नहीं कर सकते हैं। इसका इलाज केवल उचित दवाओं द्वारा योग्य डाक्टर ही कर सकते हैं। यह एक साधारण रोग है। इसका इलाज संभव है।

मिरगी के लक्षण

- अचानक बेहोश होकर जमीन पर गिर जाना
- आंखें पलकना
- हाथ-पैर हट जाना
- मूंह से झाग निकलना
- मूंह एक तरफ हो जाना
- जोड़ का बाहर व दांतों के बीच आना
- पुट्टियां कसना
- गर्दन टेढ़ी पड़ना
- अचानक झटका-सा लगना
- घे-घे-औं-औं की आवाज आना

अगर आपमें या आपके आस-पास किसी में इस प्रकार के लक्षण हैं तो विश्व प्रसिद्ध चिप्ट मिरगी रोग विशेषज्ञ डा. अय्यूब हसन 'मार्शल'

के इलाज से लाभ उठाकर हमेशा के लिए मिरगी से छुटकारा पाएं।

डा. अय्यूब हसन 'मार्शल'

M.B.B.S., G.M.C.S. (U.K.), F.C.G.P., F.A.P.S. (U.S.A.)
M.A.P.A.(U.S.A.), M.R.C.S.M.I.P.S., F.I.P.S., M.I.E.A.(INDIA)

- आजीवन सदस्य भारतीय मिरगी एसोसिएशन
- पूर्व सी.एम.ओ., इरविन अस्पताल, नई दिल्ली
- फैलो ऑफ इंडियन साइकैट्रिक सोसाइटी
- पूर्व सी.एम.ओ., जी.बी. पन्त अस्पताल, नई दिल्ली

मिलने का पता

मार्शल चिकित्सा केन्द्र

निकट चन्द्रा टाकीज व सेंट्रल बैंक के सामने
मुजफ्फरनगर (उ.प्र.) मो.: 9997411423, 9358348826

नोट	जांच कराने वाले रोगी बालों को शैम्पू से धोकर आएं समय 11 बजे से 5 बजे तक पंगलवार अवकाश असुविधा से बचने के लिए कृपा पहले से समय पहले मिलें।
-----	---

संक्षिप्त समाचार

महिला आईएएस ने होटल कारोबारी पर दर्ज कराई शिकायत
लखनऊ। राजधानी लखनऊ में तैनात एक महिला आईएएस अधिकारी ने थाने पहुंचकर होटल कारोबारी के खिलाफ शिकायत दर्ज कराई है। शिकायत में आईएएस अधिकारी ने होटल कारोबारी के खिलाफ अपमानित करने व मानसिक प्रताड़ना का गंभीर आरोप लगाया है। शिकायत पर पुलिस ने एफआईआर दर्ज कर जांच शुरू कर दी है।

युवा कांग्रेस ने धूमधाम से मनाया स्थापना दिवस
नई दिल्ली। युवा कांग्रेस ने शनिवार को धूमधाम से अपना 65वां स्थापना दिवस मनाया और इस मौके पर देशभर में ध्वजारोहण कर विभिन्न कार्यक्रम आयोजित किए। युवा कांग्रेस के राष्ट्रीय प्रवक्ता वरुण पांडे ने बताया कि संगठन के स्थापना दिवस पर युवा कांग्रेस ने देश भर में विभिन्न कार्यक्रम आयोजित किए गए, जिसमें बड़ी संख्या में संगठन के कार्यकर्ताओं ने हिस्सा लिया। मुख्य कार्यक्रम यहां राष्ट्रीय कार्यालय पर आयोजित किया गया, जिसमें युवा कांग्रेस के राष्ट्रीय अध्यक्ष उदय भानु चिव ने ध्वजारोहण किया।

पीएम ने छात्राओं से बंधवाई राखी
नई दिल्ली। त्योहार पर प्रधानमंत्री नरेंद्र मोदी ने अपने आवास पर रंगुली छात्राओं से राखी बंधवाई। इस दौरान बच्चे तरह-तरह की राखी लेकर पहुंचे थे। पीएम ने बड़ी ही आत्मीयता के साथ सभी छात्राओं का स्वागत किया और उनके साथ समय बिताया। पीएम ने बच्चों के साथ बाकी की और और उन्हें प्यार भी किया। बच्चे भी इस दौरान काफी उत्साहित नजर आए। उन्होंने पीएम को कविताएं भी सुनाईं।

सरकार से सवाल: क्यों रोका गया ऑपरेशन सिंदूर

वायुसेना प्रमुख के बयान को कांग्रेस ने बनाया मुद्दा

नई दिल्ली, वार्ता

कांग्रेस ने कहा है कि वायु सेना प्रमुख का नया खुलासा और भी चौंकाता है और सवाल उठता है कि आखिर प्रधानमंत्री नरेन्द्र मोदी ने किसके दबाव में ऑपरेशन सिंदूर को रोकने का निर्णय लिया। कांग्रेस ने कहा है कि वायु सेना प्रमुख अमर प्रीत सिंह के खुलासे से साफ है कि पाकिस्तान को खिलाफ चल रही सैन्य कार्रवाई के दौरान जब सब कुछ ठीक चल रहा था, तो प्रधानमंत्री को बताना चाहिए कि आखिर किसके दबाव में और अचानक ऑपरेशन सिंदूर रोका गया।

कांग्रेस संचार विभाग के प्रभारी जयराज रमेश ने सोशल मीडिया एक्स पर एक पोस्ट में कहा कि एयर चीफ मार्शल



एयर चीफ मार्शल के खुलासे के बाद बोला हमला
अमर प्रीत सिंह द्वारा शनिवार को किए गए नए खुलासे के बाद, यह सब और भी अधिक चौंकाते वाला है कि प्रधानमंत्री ने 10 मई की शाम को अचानक ऑपरेशन सिंदूर क्यों रोक दिया। प्रधानमंत्री पर दबाव कहाँ से आया और उन्हें इतना जल्दी क्यों झुकना पड़ा। गौरतलब है कि वायु सेना प्रमुख ने शनिवार को बेगलूर में कहा कि भारतीय वायु सेना ने

चुनाव आयोग पर चर्चा से क्यों डर रही सरकार: मणिकम

नई दिल्ली। कांग्रेस ने कहा है कि चुनाव आयोग को लेकर पहले कई बार संसद में चर्चा हुई है, लेकिन यह पहला मौका है, जब सरकार संसद में आयोग की भूमिका को लेकर चर्चा कराने से डर रही है। लोकसभा में कांग्रेस के मणिकम टैगोर ने संसदीय कार्य मंत्री किरण रिजिजू को संबोधित कर सोशल मीडिया एक्स पर एक पोस्ट में कहा कि चुनाव आयोग पर संसद में एक बार नहीं कई बार चर्चा हुई है। पिछले 60-65 साल से चुनाव आयोग में सुधार को लेकर बराबर चर्चा चल रही है। श्री रिजिजू को संबोधित अपनी पोस्ट में कांग्रेस नेता ने कहा कि संसदीय कार्यमंत्री जी आप संसद में चुनाव आयोग के कामकाज पर चर्चा की अनुमति देने से क्यों डर रहे हैं। यह कोई नई बात नहीं है, संसद ने दशकों में कई बार चुनाव आयोग के

आचरण और चुनाव सुधारों पर चर्चा की है। लोकसभा में बार बार संसदों ने आयोग को लेकर सवाल उठाए हैं। यहाँ तक कि 1993 में चुनाव स्थगित करने जैसे मुख्य चुनाव आयुक्त के प्रभावशाली फैसलों पर भी संसद के दोनों सदनों में खुलकर चर्चा हुई थी। टैगोर ने चुनाव आयोग को लेकर संसद में पहले हुई चर्चाओं का विवरण देते हुए कहा कि राज्यसभा में चुनाव आयोग और चुनाव सुधारों पर बहस 1957 से हो रही है। संसद में चुनाव आयोग को लेकर जो प्रमुख चर्चाएँ हुई हैं, उनमें चुनाव नियमों को रद्द करना, चुनावों का पुनर्निर्धारण और स्थगन, साल 1970, 1981, 1986, 1991, 2015 में चुनाव सुधारों पर चर्चा, चुनाव में धनबल के प्रयोग और कानूनों में संशोधनों को लेकर हुई चर्चाएँ शामिल हैं। संसदों ने लोकसभा में इन मुद्दों को बार-बार उठाया है।

विमानों और एक अन्य विमान दावे पर कांग्रेस ने प्रधानमंत्री को घेरते हुए उनसे सवाल किए हैं।

भाजपा के संरक्षण में चुनाव आयोग डालता है डकैती

इटावा। समाजवादी पार्टी (सपा) अध्यक्ष अखिलेश यादव ने शनिवार को कहा कि भाजपा सरकार के संरक्षण में चुनाव आयोग वोटों की डकैती डालने में जुटा हुआ है।



अपने गृह जिले इटावा में रक्षाबंधन ने अवसर पर सपा प्रमुख अखिलेश यादव ने पत्रकारों से बातचीत में कहा कि भाजपा सरकार और चुनाव आयोग मिल कर वोटों की लूट करने में जुटे हुए हैं। भाजपा के इशारे पर चुनाव आयोग ने वोटों की डकैती की थी और वोटों का अपहरण किया था। उन्होंने कहा कि चुनाव आयोग ने अयोध्या और कुंदरकी के चुनाव में तय किया कि कौन वोट डालेगा और सपा के वोट काटे गए, सपा के पास वीडियो है जिसमें एक एक

पत्रकारवार्ता में बोले अखिलेश यादव
आदमी ने छह छह वोट डाले, जबकि हमें लगता था कि चुनाव आयोग न्याय करेगा। कांग्रेस सांसद राहुल गांधी द्वारा चुनाव आयोग पर वोटों की चोरी का मामला उठाने वाले सवालों पर अखिलेश यादव ने कहा कि हमेशा चुनाव में यह चिंता रही है कि चुनाव आयोग न्याय करेगा कि नहीं। सबसे बड़ा उदाहरण सूची के उपचुनाव में देखने को मिला।

मुजफ्फरनगर, सहारनपुर समेत यूपी के 30 जिलों में आज झमाझम

शाह टाइम्स ब्यूरो
लखनऊ। उत्तर प्रदेश में मानसूनी बारिश का सिलसिले के बीच मौसम विभाग ने कल रविवार को प्रदेश के 30 से ज्यादा जिलों में भारी बारिश की चेतावनी जारी की है। इन जिलों के लिए येलो अलर्ट जारी किया गया है, जिसका मतलब है कि इन इलाकों में गरज-चमक के साथ तेज बारिश हो सकती है। बारिश का यह दौर खासतौर पर मध्य और पश्चिमी यूपी के जिलों को प्रभावित करेगा। लोगों को सलाह दी गई है कि वे खराब मौसम के दौरान सतर्क रहें, सुरक्षित जगहों पर रहें और बिजली गिरने की घटनाओं से बचने के लिए एहतियात बरतें। बाँदा, चित्रकूट, फतेहपुर, लखीमपुर खीरी, फर्रुखाबाद, कन्नौज, कानपुर देहात, कानपुर नगर, उन्नाव, सहारनपुर, शामली, मुजफ्फरनगर, मथुरा, हाथरस, कासगंज, एटा, आगरा, फिरोजाबाद, मैनपुरी, इटावा, औरैया, बिजनौर, मुरादाबाद, रामपुर, बरेली, पीलीभीत, शाहजहाँपुर, बदायूं, महोबा और ललितपुर में भारी बारिश की चेतावनी जारी की गई है। जबकि बाँदा, चित्रकूट, फतेहपुर, लखीमपुर खीरी, हरदोई, फर्रुखाबाद, कन्नौज,

चुनाव आयोग ने 334 पंजीकृत दलों के नाम काटे

शाह टाइम्स ब्यूरो
नई दिल्ली। चुनाव आयोग आयोग ने शनिवार को कहा कि चुनाव प्रणाली को स्वच्छ बनाने के क्रम में उसने पंजीकृत एवं गैर-मान्यता प्राप्त (आरयूपीपी) राजनीतिक दलों की सूची से 334 दलों के नाम हटा दिए हैं। आयोग की एक विज्ञप्ति के अनुसार यह कार्रवाई बाकायदा जांच पड़ताल के बाद की गई है। फिर भी ये दल चाहें तो 30 दिन के अंदर आयोग के समक्ष अपील दायर कर सकते हैं। विज्ञप्ति के अनुसार लोक प्रतिनिधित्व अधिनियम 1951 की धारा 29ए के प्रावधानों के अनुसार देश में इस समय छह राष्ट्रीय, 67 राज्यस्तरीय और 2854 पंजीकृत एवं गैरमान्यता प्राप्त राजनीतिक दल हैं। आम आदमी पार्टी (आप), बहुजन समाज पार्टी (बसपा), भारतीय जनता पार्टी (भाजपा), कम्युनिस्ट पार्टी ऑफ इंडिया (मार्क्सिस्ट), इंडियन नेशनल कांग्रेस और नेशनल पीपुल्स पार्टी को राष्ट्रीय दल के रूप में मान्यता है। नियमतः यदि कोई दल लगातार छह वर्ष तक चुनाव नहीं लड़ता है, तो उसे पंजीकृत दल की सूची से हटा दिया जाता है। पंजीकृत दलों को समय समय पर अनिवार्य रूप से अपने बारे में कुछ विवरण भी देने होते हैं। आयोग ने कहा है कि

लिए अधिका. रियों को वापस भेजा गया है। आयोग ने सभी मुख्य निर्वाचन अधिकारियों की सिफारिशों पर गौर कर 334 आरयूपीपी को पंजीकृत दलों की सूची से हटा दिया है। इस तरह अब सूची में कुल 2854 आरयूपीपी में से 2520 शेष बचे हैं। निकाले गए दल 30 दिन के भीतर आयोग के समक्ष अपील कर सकते हैं। दूसरी ओर चुनाव आयोग ने कहा कि बिहार में मतदाता सूची के मसौदे को लेकर किसी भी राजनीतिक दल ने अब तक एक भी दावा या आपत्ति नहीं की है। मसौदा सूची पहली अगस्त को अपराह्न तीन बजे जारी की गई थी।

सेलेक्स 80710.25

निपटी 24649.55

सोना रु. 102710

प्रति 10 ग्राम (24 कैरेट)

अर्थ व्यापार

चांदी रु. 117100

प्रति किलो

छह माह में संचार साथी एप 50 लाख बार डाउनलोड

नई दिल्ली, वार्ता

दूरसंचार सुरक्षा बढ़ाने और आम लोगों को सशक्त करने के उद्देश्य से इस साल जनवरी में जारी 'संचार साथी' ऐप को 50 लाख से अधिक बार डाउनलोड किया जा चुका है। दूरसंचार विभाग (डीओटी) ने देश की व्यापक भाषाई और क्षेत्रीय विविधता को ध्यान में रखते हुए अंग्रेजी, हिंदी और 21 क्षेत्रीय भाषाओं को सपोर्ट करके ऐप की पहुंच का विस्तार किया है।

इस ऐप ने धोखाधड़ी वाले कॉल और संदेशों की रिपोर्टिंग को और भी आसान बना दिया है। अब यूजर कुछ ही टैप में सीधे अपने कोलर और एसएमएस लोग से रिपोर्ट दर्ज कर सकते हैं। संचार मंत्रालय की शनिवार को जारी प्रेस विज्ञप्ति में बताया गया है कि संचार सौखी पहल के तहत 5.35 लाख से ज्यादा खाते या चोरी हुए मोबाइल हैंडसेट वापस मिल चुके हैं। आम लोगों की रिपोर्ट के आधार पर एक करोड़ से ज्यादा अनधिकृत मोबाइल कनेक्शन काटे गए हैं और 'चक्षु'



हिन्दी, अंग्रेजी समेत 21 क्षेत्रीय भाषाओं में पहुंच का विस्तार

सुविधा के जरिए चिह्नित 29 लाख से ज्यादा मोबाइल नंबरों को निष्क्रिय किया गया है। संचार साथी पोर्टल पर 16.7 करोड़ से ज्यादा लोग विजिट कर चुके हैं, जो इस नागरिक-केंद्रित डिजिटल प्लेटफॉर्म ने 17 जनवरी 2025 को संचार साथी मोबाइल एप लॉन्च किया था, जो उपयोगकर्ताओं को दूरसंचार सुरक्षा सेवाओं तक सीधी और सुविधाजनक पहुंच प्रदान करता है। एंड्रॉइड और आईओएस दोनों प्लेटफॉर्म पर उपलब्ध यह ऐप उपयोगकर्ताओं को अपनी दूरसंचार पहचान की सुरक्षा करने और संभावित धोखाधड़ी के खिलाफ त्वरित कार्रवाई करने में सक्षम बनाता है। संचार साथी मोबाइल ऐप की मदद से संदिग्ध धोखाधड़ी संचार की रिपोर्ट की जा सकती है।

वर्गीकरण करता है। यह उपकरण बैंकों, एनबीएफसी और यूपीआई सेवा प्रदाताओं को उपभोक्ताओं की सुरक्षा के लिए सक्रिय कदम उठाने में सक्षम बनाता है। परिणामस्वरूप, 34 वित्तीय संस्थानों ने एफआरआई रेटिंग के आधार पर 10.02 लाख बैंक खातों/सुगतान वॉलेट को फ्रीज कर दिया है और 3.05 लाख खातों में लेन-देन पर प्रतिबंध लगा दिए हैं। 16 मई 2023 को लॉन्च किए गए पोर्टल की सफलता को आगे बढ़ाते हुए विभाग ने 17 जनवरी 2025 को संचार साथी मोबाइल एप लॉन्च किया था, जो उपयोगकर्ताओं को दूरसंचार सुरक्षा सेवाओं तक सीधी और सुविधाजनक पहुंच प्रदान करता है। एंड्रॉइड और आईओएस दोनों प्लेटफॉर्म पर उपलब्ध यह ऐप उपयोगकर्ताओं को अपनी दूरसंचार पहचान की सुरक्षा करने और संभावित धोखाधड़ी के खिलाफ त्वरित कार्रवाई करने में सक्षम बनाता है। संचार साथी मोबाइल ऐप की मदद से संदिग्ध धोखाधड़ी संचार की रिपोर्ट की जा सकती है।

रक्षाबंधन पर सोने-चांदी के दाम में रहा उछाल

नई दिल्ली। शनिवार को देशभर में रक्षाबंधन के त्योहार पर सोने चांदी की कीमतों में उछाल दर्ज किया गया है। आज सर्रीफा बाजार में 24 कैरेट के भाव में उछाल दर्ज किया गया है। वहीं चांदी की कीमतों में भी उछाल आया है। शनिवार को 24 कैरेट सोने का भाव 1,02,710 प्रति दस ग्राम है। आज चांदी की कीमत भी 1,17,100 रुपये प्रति किलोग्राम रही।

देश के प्रमुख शहरों दिल्ली में आज 24 कैरेट सोने का भाव 10,347 प्रति ग्राम है। जबकि चंडीगढ़ में 24 कैरेट सोने का भाव 10347 रुपये प्रति ग्राम है और 22 कैरेट सोने का भाव 9471 हजार रुपये प्रति ग्राम है। जयपुर में 24 कैरेट सोने के भाव की कीमत आज के दिन 10347 रुपये प्रति ग्राम है और 22 कैरेट सोने का भाव 9486 रुपये प्रति ग्राम है। लखनऊ में 24 कैरेट सोने का भाव 10347 रुपये प्रति ग्राम है और 22 कैरेट सोने का भाव 9486 हजार रुपये प्रति ग्राम है। रक्षाबंधन से पहले सोने चांदी की कीमतों में उछाल दर्ज किया गया है। आज सर्रीफा बाजार में 24 कैरेट सोने के भाव में उछाल दर्ज किया गया है।

चावल सस्ता, गेहूं और चीनी महंगी, दालों में रही घटबढ़

नई दिल्ली, वार्ता

घरेलू थोक जिस बाजारों में शनिवार को चावल के दाम घट गए जबकि गेहूं महंगा हो गया। दालों और खाद्य तेलों में उतार-चढ़ाव का रुख रहा। चीनी की कीमत बढ़ गई। चावल की औसत कीमत करीब नौ रुपये की नरमी के साथ 3,802.20 रुपये प्रति क्विंटल रह गई। गेहूं 10 रुपये महंगा हुआ और 2,849.23 रुपये प्रति क्विंटल के भाव बिक। आटा की लगभग 22 रुपये की मजबूती के साथ 3,317.21 रुपये प्रति क्विंटल के भाव बिक। सरसों तेल औसतन 177 रुपये प्रति क्विंटल महंगा हुआ। मूँगफली तेल में 102 रुपये की गिरावट रही। वनस्पति 14 रुपये प्रति क्विंटल बढ़ गया। पाम ऑयल 35 रुपये प्रति क्विंटल मजबूत हुआ। सूरजमुखी तेल का भाव 81 रुपये और सोया तेल का 104 रुपये प्रति क्विंटल बढ़ गया। दाल-दलहनों में

मसूर दाल की औसत कीमत पांच रुपये प्रति क्विंटल टूट गई। चना दाल 15 रुपये और तुअर दाल करीब 99 रुपये प्रति क्विंटल लुढ़क गई। उड़द दाल में 44 रुपये प्रति क्विंटल की गिरावट रही। वहीं दाल मूँग आठ रुपये प्रति क्विंटल महंगी हुई। गुड़-चीनी: बाजार में गुड़ के औसत भाव 60 रुपये प्रति क्विंटल बढ़ गए। चीनी भी 31 रुपये प्रति क्विंटल से अधिक महंगी हुई। सरकारी वेबसाइट पर जारी खाद्यान्नों के दिन के औसत थोक भाव इस प्रकार रहे : दाल-दलहन: दाल चना 7958.30 रुपये, मसूर काली 8140.35 रुपये, मूँग दाल 10142.08 रुपये, उड़द दाल 10464.55 रुपये, अरहर दाल 10839.22 रुपये प्रति क्विंटल। अनाज : (भाव प्रति क्विंटल) गेहूं दड़ा 2849.23 रुपये और चावल 3802.20 रुपये प्रति क्विंटल। चीनी-गुड़: चीनी एस 4327.81 रुपये और सोया तेल का 104 रुपये प्रति क्विंटल बढ़ गया। दाल-दलहनों में

प्रथम पृष्ठ के शेष...

उत्तराखंड... है। 100 से 150 लोग लापता हैं, वे मलबे में दबे हो सकते हैं। उत्तराखंड के स्वास्थ्य सचिव आर. राजेश कुमार ने बताया कि उन्होंने धराली में घटनास्थल का दौरा किया है और स्वास्थ्य विभाग ने वहां कैंप लगाए हैं। वे उत्तरकाशी जिला अस्पताल भी जाएंगे, जहां कुछ मरीज भर्ती हैं। मुख्यमंत्री पुष्कर सिंह धामी के निर्देश पर स्वास्थ्य विभाग, एनडीआरएफ, एसडीआरएफ और भारतीय सेना की टीम मिलकर काम कर रही हैं। धराली में 7 से 9 डाक्टर मरीजों का इलाज कर रहे हैं। 28 एंबुलेंस और बैकअप एंबुलेंस तैनात हैं। 15 में से 4 मरीजों को छुट्टी दे दी गई है। ज्यादातर लोगों को सुरक्षित निकाल लिया गया है और राहत-बचाव अभियान अगले 1-2 दिनों में पूरा हो जाएगा। धराली गांव में आपदा से जिनके घर पूरी तरह टूट गए या नष्ट हो गए हैं, उन्हें पुनर्वास या विस्थापन के लिए 2 लाख रुपये की मदद दी जाएगी। इसके अलावा, आपदा में जिनकी मौत हुई है, उनके परिवारों को भी 5 लाख रुपये की आर्थिक सहायता दी जाएगी। शनिवार दोपहर एक बजे तक कुल 223 लोगों को धराली हार्थल से आईटीबीपी मातली तथा 107 लोगों को चिन्नालीसीड हवाईपट्टी पर पहुंचाया जा चुका है।

गेम चेंजर...
कहा कि शुरू में दुश्मन की तरफ से बड़े पैमाने पर मोर्चा बंदी की जा रही थी, लेकिन जब हमारी तरफ से पहली मिसा. इल दानी गई, तो अचानक हमने पाया कि मोर्चा बंदी गायब हो गई। ऑपरेशन सिंदूर में पाकिस्तान को हुए नुकसान का विवरण देते हुए वायुसेना प्रमुख ने बताया कि भारत ने दुश्मन के कम से कम पांच लड़ाकू विमानों को मार गिराया। इसके

चुनाव हारते हैं कांग्रेसी, तो मढ़ने लगते हैं आरोप: बीजेपी

नई दिल्ली, वार्ता

राहुल गांधी द्वारा फर्जी वोटों के लगाए गए आरोपों पर बीजेपी ने कड़ा पलटवार किया है। बीजेपी प्रवक्ता गौरव भाटिया ने राहुल गांधी पर बिना सबूत के चुनाव आयोग पर आरोप लगाने का आरोप लगाया। उन्होंने कहा कि राहुल गांधी नेता प्रतिपक्ष होने के बाद भी देश की संवैधानिक संस्था पर इस तरह के आरोप लगा रहे हैं। गौरव भाटिया ने कहा ने कहा कि राहुल गांधी को पूरा देश नेता प्रतिपक्ष कम नेता अपरिपक्व अधिक मानता है। इससे अब ये साफ हो गया है कि अब वो विध्वंसक हो गए हैं। फर्जी वोट के मुद्दे पर प्रेस कॉन्फ्रेंस करते हुए गौरव भाटिया ने कहा कि आपको आरोप लगाने का अधिकार है, लेकिन मेरा सवाल ये है कि क्या नेता प्रतिपक्ष संवैधानिक संस्थाओं को घमकी देने लगे हैं? क्या एक नेता प्रतिपक्ष ऐसा कर सकता है, झूठ का आरोप लगाते हैं के लिए राहुल गांधी अनर्गल बयान दे रहे हैं।



शाह टाइम्स

क्लासीफाईड्स

Sale

स्त्री के सामने लज्जित होने से बेहतर है

आज ही इलाज करा लेना खोई हुई मर्यादा तलाश दोबारा प्राप्त करने के लिए आज ही मिलें वा फोन करें।

काशी/वाराणसी, अमरकोश-LIFE

हाशमी दवाखाना

9997161320, 8272800800

काम कोर्स उदास क्यों?

अधिक सफल, हैसियतवादी पावर, शीघ्रप्रभन, गुणसक्ता, बचनन की गुलदस्ता से हमेशा के लिए छुटकारा।

फोन कर घर बैठे औषधियां डाक द्वारा प्राप्त करें।

ऋषि इंटरनेशनल

08899787114

09808917010

Cipzer

HEALTHY WITH CARE

जॉन्डिस क्योर

लिवर का जिगरी दोस्त

गुर्मी की कमी, बचतनी जॉन्डिस, बीटी बीटी, एंटीबैक्टीक लिवर डिजिटी, बल्लि से लड़ने की लाकल देता है तबकि

आप रोज़ फ़्री एक्स पुडिय

प्रमुख मेडिकल स्टोर पर उपलब्ध।

86 8484 5757 info@cipzer.com

वैधानिक दूरणा

प्रकारों को मुख्य विषय बना है कि इन अनुष्ठान में प्रकटित होने वाले सभी विचारों पर कार्यवाही करने से पहले पूरी जांच-पड़ताल कर ले तथा अनुष्ठान में प्रकटित किसी भी विचारण के संदर्भ में कोई सही प्रमाण है, किसी चिकित्सक सलाह पर कोई कार्यवाही या रुकें करता है या कोई बचन देता है, तो ऐसा वह व्यक्ति, कुटुंब तथा व्यक्तिगत पर करीब कानून, प्रकलन व उसके कोई कर्मचारी विचारणता व उसके किसी उत्तर व सेवा दितु किये गये किसी ऐसे को सचवां का आवरणन नहीं ले तथा ऐसे विचारण विचारण करके किसी व्यक्ति को हर्ष क्षति, हानि परित्याग के लिए जिम्मेदार नहीं होते।

रक्षाबंधन पर्व पर बाजारों में रही रौनक

शाह टाइम्स संवाददाता बड़ौता। क्षेत्र में रक्षाबंधन के त्यौहार को लेकर शनिवार को बाजार में भारी भीड़ उमड़ी रही दुकानों पर भी राखी खरीदने एवं मिष्ठान खरीदने वालों की भीड़ लगी रही। शनिवार को पूरा दिन बाजार गुलजार रहे। बाजार में राखी व मिष्ठान की जमकर खरीदारी हुई वही भाइयों ने भी अपनी बहनों के लिए उपहार खरीदे। रक्षाबंधन के दिन दुकानदारों में भी खुशी छाई रही। नगर के मुख्य बाजार में रौनक देखने को मिली। भीड़ में पैदल चलने तक की भी लोगों को भारी परेशानी का सामना करना पड़ा शहर के गांधी रोड बावली रोड मुख्य बाजार में रौनक छाई रही। महिलाओं ने अपने भाइयों की कलाई पर राखी बांधने के लिए राखियां खरीदी, उधर चॉकलेट व



गिफ्ट सेंटों पर भी भारी भीड़ दिखाई दी। वहीं दूसरी ओर प्रदेश सरकार के मुख्यमंत्री योगी आदित्यनाथ ने बसों में तीन दिन के

लिए महिलाओं का आना-जाना प्री कर दिया। बसों में महिलाओं की इतनी अधिक भीड़ दिखाई दी की एक-एक घंटे बाद बस स्टैंड से

बसों का आवागमन जारी रहा। सभी बस स्टैंडों पर भारी संख्या में महिलाएं बसों का इंतजार करती नजर आईं। महिलाओं ने बसों में



बैठकर प्रदेश के मुख्यमंत्री योगी आदित्यनाथ का गुणगान करते हुए कहा कि प्रदेश के मुख्यमंत्री योगी

आदित्यनाथ ने जो महिलाओं को रक्षाबंधन पर्व पर तोहफा दिया है यह उनका सराहनीय कदम है।

बारिश से सब्जी की फसलों को भारी नुकसान



शाह टाइम्स संवाददाता रटौल। बारिश के चलते रटौल क्षेत्र में सब्जी की फसल को नुकसान पहुंचा है वही धान की फसल को फायदा हुआ है। बारिश से जगहा जगहा जलभराव की स्थिति बन गयी है। शनिवार सुबह से ही हो रही रूक रूक कर बरसात से जन जीवन

अस्त व्यस्त हो गया है। बारिश के चलते जहा गर्मी से राहत मिली है वही सब्जी की फसल को भारी नुकसान हुआ है। ज्वार की कई जगहा फसल गिर गई है वही धान की फसल को फायदा हुआ है। बरसात के चलते जगहा जगहा जलभराव की स्थिति पैदा हो गई है।

पुलिस ने नकली घी के पांच कारोबारियों को पकड़ा

शाह टाइम्स संवाददाता बड़ौता। नगर में तीन साल से नकली देशी घी तैयार करके देशभर में सप्लाई करके असली तड़का लगाया जा रहा था। बागपत के खाद्य विभाग के अधिकारी इनको नहीं पकड़ सके तो संपल की पुलिस ने छापा मारकर कारोबारी प्रवीण जैन समेत पांच लोगों को पकड़ा। हालांकि बड़ौत कस्बे में कई फैक्ट्रीया नकली घी की अब भी चल रही है। यह रिफाईंड व डालडा घी से नकली देशी घी तैयार करके ब्रांडेड कंपनी मधुसूदन, अमूल समेत अन्य कंपनियों के रेंपर लगाकर देशभर में सप्लाई कर रहे थे।

संपल में चेकिंग के दौरान घी के टिन से भरी गाड़ी पकड़ने के बाद पुलिस ने जांच कराई। वह घी नकली मिलने के बाद पुलिस ने बड़ौत और मेरठ में छापा मारकर प्रवीण जैन, अरुण कुमार निवासी मोहल्ला जैन नगर गुराना मार्ग बड़ौत, आशु जैन निवासी मोहल्ला सेक्टर 2 माधवपुरम ब्रह्मपुरी व हाल निवासी डिफेंस कालोनी गंगानगर जिला मेरठ, उसके पिता सुदेश जैन, चालक आबिद निवासी मोहल्ला कुम्हार मेरठ को गिरफ्तार किया। पृष्ठताछ में पांचों आरोपियों ने बड़ौत और मेरठ में नकली देशी घी तैयार कर सप्लाई करने की बात बताई। आरोपियों ने यह भी बताया कि रिफाईंड, डालडा घी का मिश्रण तैयार कर खुशबू के लिए थोड़ा देशी घी मिलाकर नकली देशी घी तैयार कर बेचा जा रहा है। बड़ौत के



कारोबारी प्रवीण जैन को फैक्टरी में तैयार किया गया नकली देशी घी काफी मात्रा में बेचा जा चुका है। आरोपियों ने पृष्ठताछ में 54 हजार किलो से अधिक घी सप्लाई करने

की बात कही। इससे लाखों लोगों की सेहत के साथ खिलवाड़ हो चुका है, क्योंकि नकली घी का सेवन सेहत के लिए किसी भी तरह से ठीक नहीं है।

धूमधाम के साथ मनाया रक्षाबंधन का पावन त्यौहार

शाह टाइम्स संवाददाता बड़ौता। तहसीलक्षेत्र में शनिवार को रक्षाबंधन का पावन त्यौहार बड़े हर्ष उल्लास के साथ मनाया गया जिसमें बहनों ने भाइयों की कलाई में राखी बांधकर अपने भाइयों की लंबी आयु की कामना की। वैष्णवी देवी भारती देवी ने अपने अपने भाई हर्षवर्धन शर्मा कार्तिक शर्मा दीपू की कलाई में हिंदू रीति रिवाज के अनुसार उनका मीठा मुंह कराकर उनको रक्षा की प्रभु से कामना की। जागोश गांव के छात्र हर्षवर्धन शर्मा ने कहा कि आज बहनों अपने भाइयों की कलाई में रक्षा का सूत्र बांधकर उनकी रक्षा के लिए लंबी आयु की कामना करती है इसे भाई बहन का प्यार रक्षाबंधन का त्यौहार कहा जाता है हर्षवर्धन शर्मा ने बताया कि रक्षा का संकल्प



मानवता का संकल्प है। भाई बहनों का रक्षक भी कहलाता है। आज रक्षाबंधन का त्यौहार केवल हिंदू धर्म या भारतीय संस्कृति तक

सीमित नहीं रहा यह पर्व अब सां. प्रदायिक सौहार्द राष्ट्रीय एकता और सामाजिक समरसता का प्रतीक भी बन चुका है। कई जगह मुस्लिम

लड़कियों ने हिंदू भाइयों की कलाई में राखी बांधकर हिंदू मुस्लिम एकता की मिसाल भी कायम की है।

सावन माह विधि विधान के साथ हुआ संपन्न

शाह टाइम्स संवाददाता बड़ौता। क्षेत्र के जागोश गांव में यमुना नदी के तट पर सावन माह के आखिरी दिन पर श्रावणी उपकर्म का महापर्व बड़े ही विधि विधान के साथ आचार्य उमेश कौशिक जागोश की अगुवाई में एवं राष्ट्रीय विप्र विधिवत परिषद एवं पंचमुखी, पाठशाला के प्रधानाचार्य सोनू शास्त्री के आचार्यत्व में संपन्न कराया गया। सर्वप्रथम गणेश पूजन एवं तीर्थ पूजन करने के बाद गायन के गोबर से एव भस्म पंच गव्य आदि औषधीयों से स्नान हुआ। मध्याह्न संध्या करने के बाद देर तर्पण ऋषि तर्पण पितृ तर्पण वैदिक रीति के अनुसार किया गया। इस अवसर पर आचार्य उमेश कौशिक ने कहा की इस कर्म को प्रत्येक ब्राह्मण को निष्ठा से करना चाहिए यह कर्म हमारे बच्चों में संस्कार उत्पन्न



करता है और संध्या वंदन करने की प्रेरणा देता है। आचार्य पुष्पेंद्र ने बताया इस करती शिक्षा दीक्षा गुरुकुल विद्या लो में वैदिक कृति के अनुसार दी जाती है। इस मौके पर लवकेश भगत कुलदीप शास्त्री

सुनील शर्मा अनिल मुखिया डाक्टर अशोक शर्मा बांवी शास्त्री अमन शर्मा वृजपाल शर्मा विजयपाल शर्मा पुर्व प्रधान। आचार्य विकास शर्मा अमित शर्मा रोहित शर्मा शिवम शास्त्री आदि श्रद्धालु उपस्थित रहे।

हिंदू मुस्लिम सौहार्द की मिसाल बना निवाड़ा

शाह टाइम्स संवाददाता बागपत। भाई-बहन के अटूट प्रेम एवं सौहार्द का प्रतीक रक्षाबंधन त्यौहार बागपत जिले में हर्षोल्लास के साथ मनाया गया। इस मौके पर जहां बहनों ने भाई की कलाई पर रक्षा सूत्र बांधकर उनकी लंबी उम्र की दुआ मांगी, वहीं भाइयों ने भी बहन की रक्षा का संकल्प लिया। गांव निवाड़ा में भी रक्षाबंधन का त्यौहार धूमधाम से मनाया गया। खास बात यह रही कि यहां पावन पर्व पर हिंदू बहनों ने मुस्लिम भाइयों को राखी बांधी। इससे आपसी भाईचारे की मिसाल देखने को मिली। मुस्लिम भाइयों ने हिन्दू बहनों को इस मौके पर उपहार भी दिए। यह पहली बार नहीं है जब गांव निवाड़ा में हिन्दू और मुसलमान अपने त्योहारों को एक साथ मना रहे हैं। इससे पहले भी ईद



के मौके पर हिंदू भाइयों ने मुसलमान समुदाय के लोगों को बधाई दी और मिठाई बांटी। युवक मंगल दल के अध्यक्ष इनाम उल हसन ने बताया कि विगत 4 वर्ष से गांव निवाड़ा में रक्षाबंधन के पर्व पर हिंदू बहने मुस्लिम भाई इनाम उल

हसन की कलाई पर राखी बांधती आ रही हैं। इस वर्ष भी यह त्यौहार आपसी प्रेम एवं सौहार्द की मिसाल बना। इस दौरान नितिन, अंकुर, अशोक कुमार, नेहा, नीशू, नैना, विकास इत्यादि मौजूद रहे।

कृषि भूमि खरीदने के नाम पर 45.80 लाख की ठगी

शाह टाइम्स संवाददाता हापुड़। थाना बाबूगढ़ क्षेत्र के छावनी में कृषि भूमि खरीदने के नाम पर धोखाधड़ी कर लाखों रुपए की ठगी का मामला सामने आया है। जानकारी के अनुसार पीड़ित सागर त्यागी ने चार लोगों पर 45.80 लाख रुपये की धोखाधड़ी का आरोप लगाया है। सागर त्यागी का कहना है कि उन्होंने इन लोगों से कृषि भूमि खरीदने के लिए संपर्क किया था। आरोपियों ने उनसे कुल 45.80 लाख रुपये लिए, जिसमें नकद और बैंक ट्रांसफर दोनों शामिल हैं, लेकिन बाद में न तो भूमि का बैनामा किया और न ही पैसे लौटाए। पीड़ित ने बताया कि 19

जून को जब वे बैनामे के लिए सब-रजिस्ट्रार कार्यालय पहुंचे, तो आरोपी वहां नहीं आए। जब वे उनसे मिलने उनके घर गए, तो आरोपियों ने उन्हें और उनके बहनोई को हथियार के बल पर बंधक बनाकर जान से मारने की धमकी दी। बाद में पता चला कि आरोपी पहले ही अपनी जमीन बेच चुके थे। पुलिस ने सागर त्यागी को शिकायत पर एक महिला और उसके तीन बेटों के खिलाफ मामला दर्ज कर लिया है। सीओ सिटी जितेंद्र शर्मा ने बताया कि पुलिस ने मामले को जल्द शुरू कर दी है और जल्द ही आरोपियों को गिरफ्तार करके आगे की कानूनी कार्यवाही करेगी।

टेंडर प्रक्रिया को लेकर चेयरमैन व ईओ में बढी तकरार

शाह टाइम्स संवाददाता गढ़मुक्तेश्वर। पालिका क्षेत्र में विकास कार्यो से जुडी टेंडर प्रक्रिया को निरस्त किए जाने को लेकर चेयरमैन और ईओ के बीच तकरार बढ़ती जा रही है, जिसको लेकर चेयरमैन द्वारा विकास कार्यो में पड़गा डालने के संबंध में लगाए जा रहे आरोप का वीडियो सोशल मीडिया पर जमकर वायरल हो रहा है। पालिका बोर्ड द्वारा चार करोड़ से भी अधिक के विकास कार्यो पर स्वीकृति को मुहर लगाई गई थी, परंतु ईओ पवित्रा त्रिपाठी द्वारा इतना बजट न होने का हवाला देकर टेंडर प्रक्रिया को मंजूरी देने से साफ इंकार कर दिया गया था। जिसको लेकर चेयरमैन राकेश बजरंगी और ईओ पवित्रा त्रिपाठी के बीच तल्लु

के साथ ही तकरार भी बढ़ती जा रही है। चेयरमैन ने शुरुवार को सोशल वीडियो पर एक बयान जारी किया है, जिसमें उनके द्वारा विकास कार्यो में पड़गा डालने का आरोप लगाए जाने से ईओ के साथ चल रही तकरार में और भी तल्लु आ गई है। चेयरमैन का आरोप है कि ईओ द्वारा विकास कार्यो की टेंडर प्रक्रिया निरस्त किए जाने से आम जनता के हित से जुड़े जरूरी विकास कार्य कराया जाना संभव नहीं हो पा रहा है। चेयरमैन का कहना है कि केंद्र और प्रदेश में चल रही डबल इंजन सरकार और गढ़ जलिक में सत्ता होने के बाद भी अनहिल से जुड़े विकास कार्य न होने से भाजपा के परंपरागत वोट में नाराजगी बढ़ने की संभावना भी बनी हुई है। चेयरमैन ने कुछ लोगों

पर छेड़खानी के माध्यम से एडिटिंग करते हुए अनाप शनाप ऑडियो सोशल मीडिया पर चलाकर छवि धूमिल करने का आरोप भी लगाया है। ईओ पवित्रा त्रिपाठी का कहना है

कि आरोप पूरी तरह निराधार हैं, बजट के मुकाबले कहीं अधिक राशि के विकास कार्य स्वीकृत किए जाने से बाद में भुगतान को लेकर नई समस्या पैदा होनी तय थी।

कार्यालय सचिव ग्राम पंचायत अहमद शाहपुर पदड़ा वि.ख. बागपत (बागपत)

पत्रांक: 01 /रि./15 वि./ RGSA/ 2025 -26	दिनांक 06.08.2025
अल्पकालीन निविदा सूचना	
ग्राम पंचायत अहमदशाह पदड़ा विकास खण्ड बागपत द्वारा स्वीकृत कार्य योजना के अन्तर्गत रा.वि./15वां वि./RGSA आयोग की धनराशि में निम्नांकित विवरण के अनुसार कार्यों के लिए शासकिए विभाग में पंजीकृत ठेकेदारों से निर्माण कार्य/ सामग्री आपूर्ति कराने हेतु अल्पकालीन निविदाएं आमन्त्रित की जाती है।	

क्र. स.	योजना का नाम	स्वीकृत कार्य / सामग्री	स्वीकृत अनु. लागत	धरोहर राशि	आमंत्रण की तिथि /समय	निविदा खुलने की तिथि/ समय	निविदा मूल्य (रु.)
1	रा.वि./15 वित्त	आदेश आनन्द से शालीम तक इंटरलॉकिंग टाईल्स निर्माण कार्य।	349189	2%	14.08.2025 2 बजे तक	14.08.2025 3PM से 5 PM	400
2	रा.वि./15 वित्त	मोहन के घर से मैन सड़क तक इंटरलॉकिंग टाईल्स निर्माण कार्य।	146187	2%	14.08.2025 2 बजे तक	14.08.2025 3PM से 5 PM	200
3	रा.वि./15 वित्त	शेरदीन से मैन सड़क तक इंटरलॉकिंग टाईल्स निर्माण कार्य।	143675	2%	14.08.2025 2 बजे तक	14.08.2025 3PM से 5 PM	200
4	रा.वि./15 वित्त	पंचायत घर की बाउंड्रीवाल निर्माण कार्य।	190800	2%	14.08.2025 2 बजे तक	14.08.2025 3PM से 5 PM	200

- इच्छुक पंजीकृत ठेकेदार निविदा दिनांक 14.08.2025 से पातः 10 से 12 तक कार्यालय के कैशियर/सचिव से निविदा प्राप्त कर सकते हैं।
- मुहरबंद लिफाफे में बंद प्राप्त निविदाएं उपरोक्त तिथि एवं समय पर अधोहस्ताक्षरी द्वारा खोली जायेगी।
- प्राप्त निविदाओं की समीक्षा उपरान्त सबसे कम दरो वाली निविदा को स्वीकृति प्रदान की जायेगी।
- प्राप्त निविदाओं को स्वीकृत अस्वीकृत करने का पूर्ण अधिकार अधोहस्ताक्षरी अधिकारी में निहित होगा।
- समस्त कार्य तीन माह के अन्दर पूर्ण करने होंगे।
- समस्त धरोहर राशि (10 प्रतिशत) एन.एस.सी.एफ.डी. के रूप में प्राप्त की जायेगी।
- अपेक्षित जानकारी किसी भी कार्यदिवस में अधोहस्ताक्षरी कार्यालय में प्राप्त की जा सकती है।
- उपरोक्त कार्य के प्राकलन आदि की धनराशि कम जम्मा हो सकती है।

नोट- अनुबन्ध की कार्यवाही कार्य की तकनीकी, वित्तीय व प्रशासनिक स्वीकृति प्राप्त होने के उपरान्त ही सम्पादित की जायेगी।

प्रधान ग्राम पंचायत अहमद शाहपुर पदड़ा विकास खण्ड- बागपत (बागपत)	सचिव ग्राम पंचायत अहमद शाहपुर पदड़ा विकास खण्ड- बागपत (बागपत)
---	---

रक्षाबंधन पर बस अड्डे पर लगी भीड़, एसपी ने बसों का कराया संचालन

शाह टाइम्स संवाददाता हापुड़। रक्षाबंधन और वीकेंड के कारण शनिवार को हापुड़ के रोडवेज बस अड्डे पर यात्रियों की भारी भीड़ जमा हो गई, जिससे अव्यवस्था और असुविधा की स्थिति बन गई। खासकर महिलाओं और बच्चों को बसों के इंतजार में घंटों खड़ा रहना पड़ा। यात्रियों की परेशानी की सूचना मिलने पर एसपी कुंवर ज्ञानजय सिंह ने तुरंत कार्रवाई की। वह थाना प्रभारी निरीक्षक मुनीष प्रताप सिंह के साथ बस अड्डे पहुंचे और स्थिति का जायजा लिया। एसपी ने पाया कि मेरठ, गाजियाबाद और अन्य रूटों पर बसों की कमी के कारण यात्रियों को दिक्कत हो रही थी। उन्होंने तत्काल रोडवेज के अधिकारियों से बात की और अतिरिक्त बसों का संचालन शुरू



करने का निर्देश दिया। अधिकारियों ने तेजी से कई रूटों पर बसें उपलब्ध कराईं, जिसके बाद भीड़ धीरे-धीरे कम हुई और स्थिति सामान्य हुई। बसों की सुविधा मिलने पर यात्रियों,

विशेष रूप से महिलाओं ने राहत की सांस ली और एसपी कुंवर ज्ञानजय सिंह का आभार व्यक्त किया। कई यात्रियों ने बताया कि वे घंटों से बस का इंतजार कर रहे थे

और उनकी त्वरित कार्रवाई से उन्हें घर जाने में मदद मिली। रोडवेज अधिकारियों के अनुसार, त्यौहार और वीकेंड के कारण यात्रियों की संख्या सामान्य से दोगुनी थी।

बाढ़ के पानी में पैदल उतरे डीएम, प्रभावित लोगों का जाना हाल



शाह टाइम्स संवाददाता हापुड़। शनिवार को डीएम अभिषेक पांडेय ने गढ़मुक्तेश्वर के बूजघाट क्षेत्र में पहुंचकर बाढ़ का जायजा लिया। डीएम ने नाव से बाढ़ प्रभावित इलाकों का दौरा किया और पानी में धिरे गांवों के लोगों से

मिलकर उनका हालचाल जाना। इस दौरान डीएम ने बाढ़ पीड़ितों को आशवासन दिया कि प्रशासन उनके साथ है और उन्हें हरसंभव मदद देगा।

उन्होंने अधिकारियों को निर्देश दिए कि प्रभावित परिवारों

को समय पर भोजन और चिकित्सा सुविधाएँ मिलें। उन्होंने खुद भी पीड़ित परिवारों को राशन किट बांटे।

उन्होंने कहा कि प्रशासन यह सुनिश्चित करेगा कि कोई भी व्यक्ति भूखा न रहे और सभी की



जरूरी मदद मिले। डीएम ने एसडीएम को आदेश दिया कि राहत शिविरों में साफ-सफाई और पीने के पानी का पूरा ध्यान रखा जाए ताकि बीमारियों न फैलें। उन्होंने स्वास्थ्य विभाग को भी नियमित

स्वास्थ्य जांच शिविर लगाने के निर्देश दिए। उन्होंने स्थानीय लोगों की समस्याएँ भी सुनीं और उन्हें भरोसा दिलाया कि जब तक हालात सामान्य नहीं हो जाते, राहत कार्य जारी रहेंगे।

आकाशीय बिजली गिरने से किशोर की मौत

शाह टाइम्स संवाददाता हापुड़। धौलाना थाना क्षेत्र के गांव पिपलैडा में शनिवार को 14 वर्षीय किशोर आतिफ की आकाशीय बिजली गिरने से मौत हो गई। यह घटना सुबह करीब 8 बजे हुई, जब आतिफ अपने घर के बाहर बारिश का आनंद ले रहा था।

जानकारी के अनुसार आतिफ, जो जुलफिकार का पुत्र था और कक्षा 6 में पढ़ता था। अचानक तेज गर्जना और बिजली चमकने के बीच आक. राशीय बिजली की चपेट में आ गया। बिजली सीधे उस पर गिरी, जिससे वह मौके पर ही बेहोश हो गया। परिजनों और



ग्रामीणों ने उसे तुरंत बचाने का प्रयास किया लेकिन तब तक बहुत देर हो चुकी थी। इस दुखद खबर ने पूरे गांव में शोक का माहौल बना दिया है। स्थानीय लोगों ने बताया कि आतिफ एक होनहार और मिलनसार बच्चा था, जिसे सभी बहुत पसंद करते थे। उसकी अचानक मृत्यु ने पूरे गांव को सदमे में डाल दिया है। परिजनों ने गहरे दुख के कारण आतिफ का पोस्टमार्टम कराने से मना कर दिया। हालाँकि कुछ ग्रामीणों ने प्रशासन से प्रभावित परिवार को आर्थिक सहायता प्रदान करने की मांग की है। धौलाना थाना प्रभारी निरीक्षक

रक्षाबंधन पर पुलिस रही अलर्ट, एसपी ने खुद संभाली कमान

शाह टाइम्स संवाददाता हापुड़। जिले में रक्षाबंधन त्योहार पर पुलिस पूरी तरह सक्रिय रही। एसपी ने पुलिस बल के साथ सभी सार्वजनिक स्थलों और चौराहों का भ्रमण किया। त्योहार का धूम शानि बनाए रखने के लिए पुलिस अलर्ट मोड में थी।

एसपी कुंवर ज्ञानंजय सिंह ने रक्षाबंधन के त्योहार पर अपनी जिम्मेदारी निभाते हुए जिले में पैदल गश्त कर सुरक्षा व्यवस्था का जायजा लिया। साथ ही रक्षाबंधन के त्योहार को शांतिपूर्ण तरीके से संपन्न कराने के संबंधित पुलिस अधिकारियों को निर्देश दिए। उन्होंने जिले के सभी प्रमुख स्थानों पर पुलिस जवानों की तैनाती की और खुद भी लगातार जिले में भ्रमण करते रहे। बस स्टॉप, सरकारी और

गैर-सरकारी स्थानों पर पुलिस तैनात की गई। साथ ही एसपी ने हापुड़ रेलवे स्टेशन की भी जांच की। एसपी ने पुलिस बल के साथ रेलवे स्टेशन पहुंचकर रेलवे स्टेशन पर बने कंट्रोल रूम से कैमरों के माध्यम से यात्रियों की सुरक्षा व्यवस्था का जायजा लिया और यात्रियों की सुरक्षा को लेकर पुलिसकर्मियों को ड्यूटी पर किसी भी प्रकार की ढीलाई नहीं बरतने के निर्देश दिए। एसपी ने कहा कि अगर कहीं भी लोग बेवजह समूह बनाकर बस स्टॉप के आसपास दिखाई देते हैं, तो उन्हें तुरंत हटाना जाएगा। बाहर से आने-जाने वालों को किसी प्रकार की परेशानी न हो, इस बात का विशेष ध्यान रखा गया। त्योहार के कारण जिले से होकर जाने वाले लोगों की संख्या बढ़ने से



जाम की स्थिति न बने, इसलिए बड़े वाहनों को वैकल्पिक मार्ग से भेजा गया। एसपी कुंवर ज्ञानंजय सिंह ने बताया कि यात्रियों के सफर को सुगम बनाने के लिए लगातार पुलिस प्रशासन द्वारा क्षेत्र में पैदल गश्त कर सुरक्षा व्यवस्था का जायजा लिया

जा रहा है। यात्रियों की सुरक्षा को लेकर पुलिस द्वारा कड़ी निगरानी की जा रही है। पुलिस अधिकारियों और कर्मचारियों को रक्षाबंधन के त्योहार को शांतिपूर्ण तरीके से संपन्न कराने के लिए निर्देशित किया गया है।

टोल प्लाजा पर वाहनों का रेला, यात्रियों को झेलनी पड़ी मुश्किलें

शाह टाइम्स संवाददाता पिलखुवा। रक्षाबंधन के पवन पर्व पर शनिवार को पिलखुवा स्थित टोल प्लाजा पर वाहनों का अत्यधिक दबाव रहा। सुबह से लेकर देर शाम तक टोल प्लाजा के दोनों ओर वाहनों की लंबी कतारें दिखाई दीं।

पर्व के अवसर पर लोगों द्वारा अपने परिजनों से मिलने के लिए घरों की ओर लौटने के कारण यहाँ यातायात का दबाव सामान्य दिनों की तुलना में कई गुना अधिक था। हालाँकि वाहनों की अधिक संख्या के कारण यात्रियों को कुछ परेशानी का सामना करना पड़ा, लेकिन टोल प्रशासन और पुलिस की मौजूदगी ने स्थिति को नियंत्रण में रखा।



शनिवार की सुबह से ही वाहनों की संख्या में असामान्य वृद्धि दर्ज की गई, जिसके चलते अतिरिक्त

कर्मियों को तैनात किया गया। उन्होंने दावा किया कि भीड़ के बावजूद वाहनों की आवाजाही को

सुचारू बनाए रखने का पूरा प्रयास किया गया, ताकि यात्रियों को अधिक प्रतीक्षा न करनी पड़े।

तिरंगा यात्रा का आयोजन आज स्वतंत्रता दिवस सप्ताह की धूम

शाह टाइम्स संवाददाता पिलखुवा। स्वतंत्रता दिवस सप्ताह के उपलक्ष्य में पिलखुवा नगर में आज एक भव्य तिरंगा यात्रा निकाली जाएगी। यह यात्रा सुबह 10 बजे सर्वोदय इंटर कॉलेज से प्रारंभ होगी और कन्या पाठशाला तक जाएगी।

भाजपा मंडल महामंत्री अमित टांक ने बताया कि इस यात्रा में सांसद अतुल गर्ग, जिला अध्यक्ष नरेश तोंगर और पालिका अध्यक्ष विष्णु बंसल मुख्य अतिथि के रूप में शामिल होंगे।



उन्होंने कहा कि इस यात्रा का मुख्य उद्देश्य नगरवासियों में देशभक्ति की भावना को प्रबल करना है, ताकि स्वतंत्रता दिवस

का महत्व सभी के हृदय में गहराई से उतर सके। भाजपा नगर मंडल और युवा मोर्चा के नेतृत्व में आयोजित इस यात्रा में युवाओं, महिलाओं और वरिष्ठ नागरिकों की बड़ी संख्या में भागीदारी होगी। प्रतिभागी हाथों में तिरंगा लेकर नगर की सड़कों पर देशभक्ति के गीत और नारों के साथ आगे बढ़ेंगे। टांक ने सभी नागरिकों से अपील की है कि वे बड़ी संख्या में इस यात्रा में शामिल होकर स्वतंत्रता दिवस सप्ताह को यादगार बनाएं।

रक्षाबंधन पर्व पर भाई-बहन के प्यार से महक उठा शहर

शाह टाइम्स संवाददाता पिलखुवा। रक्षाबंधन के पवन पर्व पर शनिवार को पूरा पिलखुवा भाई-बहन के अटूट बंधन की मिठास में डूबा रहा। सुबह से ही बाजारों में चहल-पहल रही, जहाँ मिठाई की दुकानों पर लोगों की भीड़ उमड़ी रही। शहर की सड़कों पर त्योहारी रौनक देखते ही बनती थी।

इस अवसर पर बहनों ने भाइयों की कलाई पर रक्षासूत्र बांधकर उनके सुखी और दोर्घायु जीवन की कामना की। वहीं, भाइयों ने उपहारों और वादों के साथ जीवनभर सुरक्षा का संकल्प दोहराया। घर-घर में सजी पूजा की थालियाँ में राखी, रोल, दीपक और मिठाइयों की खुराबू ने त्योहार का माहौल और भी मनमोहक बना दिया। बच्चों में



भी इस पर्व को लेकर खासा उत्साह देखा गया, जो इस परंपरिक रिरते

की सुंदरता को और निखार रहा था।

चोरी की बाइक व चाकू के साथ आरोपी गिरफ्तार

शाह टाइम्स संवाददाता गढ़मुक्तेश्वर। कोतवाली पुलिस ने वाहन चैकिंग के दौरान एक वाहन चोर को चोरी की बाइक के साथ गिरफ्तार किया। आरोपी के पास से एक चाकू भी बरामद किया गया है। पुलिस ने रिपोर्ट दर्ज कर आगे की कार्रवाई शुरू कर दी है।



कोतवाली प्रभारी नीरज कुमार और ब्रजघाट चौकी इंचाज इंद्रकांत यादव ने बताया कि शुक्रवार की रात को ब्रजघाट पुलिस गंगा नगरी में गश्त कर रही थी। इसी दौरान सूचना मिली की एक सड़क युवक बाइक पर घूम रहा है। पुलिस ने शमशान घाट मार्ग पर एक युवक को वाहन चैकिंग के दौरान रोक तो वह भागने लगा। पुलिस ने उसका पीछा करते हुए पकड़ा गया। पकड़ा गया आरोपी जनपद अमरोहा के गांव दियावली निवासी धर्मेश सिंह है। आरोपी के पास से पुलिस ने क्षेत्र से चोरी की बाइक और एक चाकू बरामद किया। आरोपी के खिलाफ पुलिस ने रिपोर्ट दर्ज कर आगे की कार्रवाई शुरू कर दी है।

गढ़रामलीला समिति में सुलह, रुपेश पंडित को फिर मिली कमान

शाह टाइम्स संवाददाता गढ़मुक्तेश्वर। गढ़ रामलीला समिति के अध्यक्ष पर को लेकर पिछले चार दिनों से जारी सियासी खींचतान और विवाद का माहौल चल रहा था। पूरे गढ़ नगर में इस मसले पर चर्चाओं का माहौल का दौर था, जहाँ एक ओर बैठकों का रौ चल रहा था, तो दूसरी ओर आरा. प-प्रत्यारोप की बौछारें हो रही थीं। मामले की शुरुआत उस समय हुई, जब समिति के एक पक्ष ने अचानक बैठक कर कोशल पांडियान को अध्यक्ष घोषित कर दिया। इस फैसले की भनक लगते ही दूसरे पक्ष में रोष फैल गया। विरोधियों ने आरोप लगाया कि चुनाव बिना किसी पूर्व सूचना और बिना एजेंडा साझा किए, गुपचुप तरीके से करा लिया गया। विवाद बढ़ता गया और



दोनों पक्ष आमने-सामने आ गए। आरोपों और जवाबी आरोपों के बीच नगर में तनाव का माहौल बन गया। इस खींचतान को खत्म करने के लिए पंचायती मंदिर में सर्व समाज की एक बड़ी बैठक बुलाई गई, जिसमें गढ़मुक्तेश्वर के

गणमान्य नागरिक, समिति के वरिष्ठ सदस्य और बड़ी संख्या में नगरवासी शामिल हुए। बैठक के दौरान मौजूदा अध्यक्ष कोशल पांडियान ने माहौल शांत करने के प्रयास में अपना इस्तीफा सौंप दिया। आखिरकार लंबी चर्चा और सभी



पक्षों की राय-मशविरा के बाद सर्वसम्मति से निर्णय लिया गया कि पूर्व अध्यक्ष रुपेश पंडित को एक बार फिर समिति की जिम्मेदारी सौंपी जाए। बैठक में मौजूद सभी लोगों ने नए अध्यक्ष को बधाई दी और रामलीला के आयोजन को सफल बनाने के लिए एकजुट होकर काम करने का संकल्प लिया।

भारतीय ज्योतिष कर्मकांड महासभा ने श्रद्धा व वैदिक रीति से किया सामूहिक श्रावणी उपाकर्म

शाह टाइम्स संवाददाता हापुड़। भारतीय ज्योतिष कर्मकांड महासभा के विद्वानों ने महासभा संरक्षक डा. वासुदेव शर्मा के आचार्यत्व में सामूहिक श्रावणी उपाकर्म एवं पूजन विधि पूर्ण श्रद्धा और वैदिक परंपरा के साथ संपन्न की। इस अवसर पर सप्तऋषि पूजन, जनेऊ पूजन तथा संपूर्ण विधि-विधान से जनेऊ धारण किया गया।

महासभा अध्यक्ष पंडित केसी पांडेय काशी वाले ने बताया कि श्रावण पूर्णिमा, अर्थात् रक्षाबंधन के दिन, पौरोहित्य कर्म कराने वाले धर्मज्ञ विप्रजन और सभी जनेऊ धारण करने वाले सनातन धर्मावलंबियों को यह पर्व अवश्य मनाना चाहिए। धर्मशास्त्रों के अनुसार श्रावणी उपाकर्म करने से व्यक्ति के ज्ञात-अज्ञात पापों का प्रायश्चित्त होता है और ब्रह्मदेव के साथ शरीर व मूखमंडल की आभा बनी रहती है। मीडिया प्रभारी आचार्य सर्वेश तिवारी ने कहा कि आज सनातन समाज में बंद-पुराण के प्रति उदासीनता के कारण इस महत्वपूर्ण संस्कार की जानकारी बहुत कम लोगों को है। रक्षाबंधन पर रक्षासूत्र बांधने जितना ही महत्वपूर्ण श्रावणी कर्म करना है, जिसके प्रति जागरूकता लाने के लिए महासभा लगातार प्रयासरत है। श्री चंडी मंदिर संस्कृत पाठशाला, हापुड़ में शुभ अभिजीत मुहूर्त और सर्वार्थसिद्धि योग में पूजन कार्यक्रम प्रारंभ हुआ, जिसमें सभी विद्वानों ने शास्त्रीय विधि से जनेऊ परिवर्तन किया।



जिला कारागार में धूमधाम से मनाया गया रक्षा बंधन का त्योहार

मथुरा। कारागार में भाई-बहन का त्योहार रक्षाबंधन बड़े धूम-धाम से मनाया गया। कारागार के बाहर मुलाकात हेतु आयी बहनों एवं माताओं को गर्मी से बचाव हेतु कारागार द्वारा टेन्ट लगवाकर छाया करवायी गयी। उक्त अवसर पर उत्तर प्रदेश अपराध निरोधक समिति के पदाधिकारियों के द्वारा कारागार के बाहर मुलाकात के लिए आने वाली महिलाओं के पीने हेतु शीतल जल एवं शरबत का काउन्टर लगवाया गया। उनके द्वारा सभी के लिए एक-एक पैकट पारले बिस्कुट

एवं बच्चों के लिए चॉकलेट की व्यवस्था करायी गयी। कारागार के अन्दर भी एक बड़ा टेन्ट लगवाया गया जिसमें बड़े कुलर लगवाये गये तथा मुलाकात स्थल पर शीतल जल का प्रबन्ध कराया गया। जो महिला किन्ही कारणों से राखी नहीं ला पायी उनकी सुविधा के लिए जगह-जगह राखी, रोली व चावल रखवाये गये। इस अवसर पर बाहर से 1549 महिला एवं 767 बच्चे इस प्रकार कुल 2316 परिजन अपने कुल 898 बंदियों से मुलाकात हेतु कारागार पर

आये। 10 पुरुष भी बाहर से कारागार में निरुद्ध अपनी बहनों से राखी बंधवाने कारागार पर आये उनकी मुलाकात भी करायी गयी। कारागार में तैनात महिला कार्मिकों ने जेल अधीक्षक अंशुमन गर्ग एवं जेलर सुरेंद्र मोहन सिंह को अपना भाई मानकर उनकी राखियां बांधी। उक्त के अतिरिक्त एक बहन जिसका भाई जिला कारागार मथुरा में ही निरुद्ध था उनकी भी मुलाकात कराकर राखियां बंधवायी गयी। रक्षा बन्धन का त्योहार सकुशल कारागार में सम्पन्न हुआ।

रक्षाबंधन पर हुआ हिंडोला महोत्सव

कोसीकलां। नगर में चल रहे हिंडोला महोत्सव शनिवार को मंदिरों में सजाई गई झांकियों के साथ संपन्न हो गया। पांच दिवसीय हिंडोला महोत्सव के समापन पर बल्देवगंज स्थित प्राचीन दारूजी मंदिर, सत्यनारायण मंदिर, तोताराम मंदिर, भगवती मंदिर, राधा माधव मंदिर, बाला जी मंदिर में रक्षाबंधन पर्व पर ठाकुरजी को चांदी के हिंडोले में झूला झुलाने की झांकी सजाई गई। दारूजी महाराज की सफेद घटा में दिव्य दर्शन कर श्रद्धालु हटने का नाम नहीं ले रहे थे। मंदिर में देशी विदेशी फूलों एवं अनेक प्रकार के झों की खुशबू भक्तों को लुभा रही थी। जिससे मंदिर में भक्तों की लंबी कतार लगी रही। राधा माधव मंदिर पर महंत चौतयदास महाराज ने ठाकुरजी को झूला झूलाया। कोकिलावन में बिहारीजी मंदिर पर झांकी देख सभी मुग्ध हो गए।



अदिति राव को आईएफएफ में मिलेगा डाइवर्सिटी इन सिनेमा अवार्ड



मुंबई। बॉलीवुड की जानीमानी अभिनेत्री अदिति राव हैदरी को इंडियन फिल्म फेस्टिवल ऑफ मेलबर्न (आईएफएफएम) 2025 में डाइवर्सिटी इन सिनेमा अवार्ड से सम्मानित किया जाएगा। अदिति राव आईएफएफएम 2025 में शिरकत करने जा रही हैं। अदिति एक ऐसी कलाकार हैं जिन्होंने हर मंच और मीडियम पर अपनी अदाकारी से पहचान बनाई है, चाहे वह मेनस्ट्रीम हो या

इंडिपेंडेंट सिनेमा, ओटीटी हो या थिएटर, और हिंदी के अलावा तमिल, तेलुगु जैसी भाषाओं में भी उन्होंने कई दमदार भूमिकाएं निभाई हैं।

उनके इसी बहुआयामी योगदान को सराहते हुए, उन्हें डाइवर्सिटी इन सिनेमा अवार्ड से सम्मानित किया जाएगा। अदिति राव हैदरी ने इस अवसर पर कहा कि मेलबर्न के इस खास फिल्म फेस्टिवल में गेस्ट ऑफ ऑनर बनना और डाइवर्सिटी इन

सिनेमा अवार्ड पाना मेरे लिए बहुत गर्व और सम्मान की बात है।

मेलबर्न हमेशा से ही बहुत प्यार और अपनापन देने वाला शहर रहा है। यहां आकर सिनेमा के इतने जुनूनी दर्शकों के बीच खुद को सम्मानित होते देखना बेहद खास अनुभव है। मैं बेसब्री से इंतजार कर रही हूं उन सभी कलाकारों और सिनेप्रेमियों से मिलने का और इस फेस्टिवल की उर्जा को महसूस करने का।

फेस्टिवल की डायरेक्टर मीतू भौमिक लेंगे ने कहा कि अदिति राव हैदरी, शालीनता और कला की सच्ची मिसाल हैं। उनका हर किरदार उनकी बहुमुखी प्रतिभा और गहराई को दर्शाता है। हम बेहद खुश हैं कि वह आईएफएफएम 025 का हिस्सा बन रही हैं और हम उन्हें डाइवर्सिटी इन सिनेमा अवार्ड से सम्मानित करेंगे। उनकी मौजूदगी इस साल के आयोजन को और भी यादगार बना देगी।

मेधा चक्रवर्ती ने स्टार प्लस के रक्षाबंधन स्पेशल में शामिल होने पर जताई खुशी

मुंबई। अभिनेत्री मेधा चक्रवर्ती ने स्टार प्लस के रक्षाबंधन स्पेशल शो में शामिल होने पर खुशी जताई है। इस बार स्टार प्लस ने रक्षाबंधन को अपने खास अंदाज़ में मनाया स्टार परिवार बहन का इमाम, भाई का स्वैंग के साथ।

इस मजेदार और रंग-बिरंगे सेलिब्रेशन में इमाम, डांस और दोस्ती का पूरा तड़का देखने को मिला। इस खास मौके पर स्टार परिवार के सदस्य एक साथ जुटे और शुरू हुई झनक के लिए परफेक्ट भाई की तलाश। नए शो इशानी में लीड रोल निभा रही मेधा चक्रवर्ती ने इस कार्यक्रम का हिस्सा बनने का अपना अनुभव साझा किया।

वॉर-2 के कई सीन्स पर चली सेंसर बोर्ड की कैची

मुंबई। ऋतिक रोशन, जुनियर एनटीआर और कियारा आडवाणी स्टारर फिल्म वॉर-2 14 अगस्त को रिलीज होने जा रही है। रिलीज से पहले सेंसर बोर्ड ऑफ फिल्म सर्टिफिकेशन ने फिल्म में कट समेत ऑडियो और वीडियो में कई बदलाव किए हैं। सीबीएफसी ने इस फिल्म को 6 अगस्त को पास किया और फिल्म को UA 16+ सर्टिफिकेट दिया है। हालांकि, सर्टिफिकेट देने से पहले बोर्ड ने फिल्म पर कैंची चलाते हुए कुछ बदलाव करवाए हैं। एक रिपोर्ट के अनुसार, सीबीएफसी ने मेकर्स से 6 जगह पर ऑडियो और विजुअल दोनों में अनुचित संदर्भों को म्यूट करने के लिए कहा है। साथ ही 6 जगहों पर डायलाग को बदला गया है। फिल्म में दो सेकंड का एक सीन भी हटाया गया है, जिसमें किरदार का इशारा सेंसर बोर्ड को गलत लगा। इशारे वाले सीन के ठीक एक मिनट फिल्म में अश्लील डायलाग को भी बदला गया है। इतना ही नहीं सीबीएफसी ने मेकर्स से सेंसुअल सीन पचास फीसदी तक कम करने को कहा है। लगभग 9 सेकंड की सेंसुअल फुटेज को फिल्म से हटाया गया है। माना जा रहा है कि यह कट्स कियारा आडवाणी के बिकिनी सीक्वेंस से जुड़े हैं। वॉर सीरीज की पहली फिल्म अक्टूबर 2019 में आई थी जिसमें ऋतिक रोशन, टाइगर श्राफ, वाणी कपूर, आशुतोष राणा और अनुप्रिया गोयनका थे। वॉर सीरीज की पहली फिल्म अक्टूबर 2019 में आई थी।



बैदा अब प्राइम वीडियो पर उपलब्ध

मुंबई। साइ-फाई सुपरनेचुरल थ्रिलर बैदा अब प्राइम वीडियो पर रेंट पर देखने के लिए उपलब्ध है।

बैदा दर्शकों को एक रहस्यमय और डरावनी यात्रा पर ले जाती है, जिसमें आधुनिक थ्रिलर और अलौकिक तत्वों का अनोखा मेल देखने को मिलता है। 21 मार्च 2025 को सिनेमाघरों में रिलीज हुई इस फिल्म को इसकी अनोखी कहानी, दमदार निर्देशन और

रोमांचक प्रस्तुतिकरण के लिए खूब सराहा गया है। फिल्म की कहानी उत्तर प्रदेश के एक दूरद. राजू गांव की है, जहां लगातार रहस्यमय गायब होने की घटनाएं हो रही हैं। यहां एक पूर्व जासूस जो अब एक सेल्समैन बन चुका है, गांव पहुंचता है और खुद को एक रहस्यमय साए पिशाच के चंगुल में फंसा हुआ पाता है। जैसे-जैसे वह एक दूसरी दुनिया में खिंचता चला जाता है, सच और झूठ का फर्क उसके लिए

धुंधला होने लगता है। गांव वालों के साथ मिलकर वह पुरजोर को. शिश करता है खुद को मौत से बचाने के लिए और पिशाच के रहस्य से पर्दा उठाने के लिए। बैदा उन चुनिंदा भारतीय फिल्मों में से है जिस पर यूट्यूब पर कई एक्सप्लेनर वीडियो बनाए गए हैं, जिन्हें लाखों व्यूज मिल चुके हैं। खासकर साइंस फिक्शन और सुपरनेचुरल प्रेमियों के बीच इस फिल्म की डिजिटल रिलीज का बेसब्री से इंतजार था।

पति फहाद अहमद को छपरी कहने पर भड़कीं स्वरा भास्कर



मुंबई। एक्ट्रेस स्वरा भास्कर और उनके राजनेता-पति फहाद अहमद इस वक्त पति पत्नी और पंगा रियलिटी शो को लेकर सुर्खियों में हैं। शो में फहाद को देखकर एक ट्रोल् ने मजाक उड़ाते हुए उन्हें छपरी और डांगरी का स्ट्रीट वेंडर कह दिया। इस बात पर स्वरा ने भी उस ट्रोल् को आड़े हाथों लिया है। स्वरा ने एक्स पर उस यूजर की प्रोफाइल

का स्क्रीनशॉट शेयर किया है। रो. हित नाम के उस शख्स ने अपने पोस्ट में लिखा था-परिणीति चोपड़ा को अपने पति को पीआर के लिए टाक शो में ले जाते हुए देखने के बाद, स्वरा भास्कर ने भी ऐसा ही करने के बारे में सोचा। वो अपने डांगरी के छपरी वाले पति को एक रियलिटी शो में ले गईं। पीआर तो छोड़िए, उसका पति डांगरी का कोई रेहड़ी वाला लग रहा था। जवाब

में स्वरा स्क्रीनशॉट शेयर करते हुए लिखती हैं-यह मूर्ख जो खुद को एक गौरवशाली हिंदू और अंबेडकरवादी दोनों बताता है, उसे यह नहीं पता कि छपरी एक जातिवादी शब्द है। एक अपमान. जनक शब्द जिसका इस्तेमाल उस समुदाय का वर्णन करने के लिए किया जाता है जो छप्पर या फूस की झोपड़ियां बनाते हैं। डांगरी या कहीं भी स्ट्रीट वेंडर होने में कुछ भी गलत नहीं है,

तुम जातिवादी/वर्गवादी और कचरा दिमाग वाले हो। बता दें कि स्वरा और फहाद फिलहाल कलर्स चैनल के रियलिटी शो का पति-पत्नी और पंगा में नजर आ रहे हैं। इस शो को एक्ट्रेस सोनाली बेंद्रे और मुनव्वर फारूकी होस्ट कर रहे हैं। इस शो में फेमस सेलिब्रिटी कपल को दिखाया जाता है। उनके रिश्तों को परख और उनकी केमिस्ट्री को चुनौती दी जाती है।



ऑडिशन के नाम पर रेस्टोरेट में रोने को कहा

मुंबई। सेयारा फिल्म में अनीत पड्डा की कास्टिंग फेमस कास्टिंग डायरेक्टर शानू शर्मा ने की थी। हाल ही में शानू ने द हालीवुड रिपोर्टर इंडिया के लिए अनुपमा चोपड़ा को एक्सक्लूसिव इंटरव्यू दिया, जिसमें वो अनीत की कास्टिंग प्रोसेस पर बात करते नजर आईं। शानू ने इस इंटरव्यू का अपने इंस्टाग्राम पर पोस्ट भी किया है। अब उस पोस्ट पर 'मिर्जापुर' फेम एक्ट्रेस ईशा तलवार ने कुछ ऐसा कमेंट किया है, जिसने लोगों का ध्यान खींचा। शानू के पोस्ट पर ईशा ने अपने आडिशन का किस्सा शेयर करते हुए नाराजगी जाहिर

की है। एक्ट्रेस ने बताया कि कैसे शानू और उनकी टीम ने उनका आडिशन लिया था, जिसकी वजह से उनका कान्फिडेंस पूरी तरह टूट गया था। वो लिखती हैं- जब मैंने रोल के लिए शानू को आडिशन देना शुरू किया, मुझे मुंबई के बसोंवा में मिया कुचीना रेस्टोरेट में एक सीन करने के लिए कहा गया। एक बिजी रेस्टोरेट के बीच में एक रोने वाला सीन, जिसमें कस्टरमर मेरी टेबल के बगल में खाना खा रहे थे। मुझे कहा गया कि एक एक्टर के रूप में मुझमें कोई संकोच नहीं होना चाहिए और

इसलिए मुझे शानू और उसके कुछ असिस्टेंट के सामने बैठकर रोने वाला सीन करना चाहिए। यह एक बहुत ही कंप्यूजिंग और अजीब डिमांड थी। इसने फिल्मों में एक यंग लड़की के तौर पर मेरे कान्फिडेंस को बुरी तरीके से तोड़ दिया। मैं समझ नहीं पा रही थी कि एक सीनियर कास्टिंग डायरेक्टर को एक यंग लड़की को इस स्थिति से क्यों गुजारना है। वो आगे लिखती हैं- उचित तो यह होता कि एक्टर को आडिशन देने के लिए एक अच्छा कास्टिंग ऑफिस प्लेस दिया जाए।

अब खबरें आपके मोबाइल फोन पर...
www.shahtimesnews.com

प्रवेश सूचना-पैरामेडिकल/वोकेशनल एण्ड यूनिवर्सिटी कोर्स

10th व 12th (OPEN Board) से करें (विषय-साइंस, आर्ट, कॉमर्स)

प्रवेश- 10th हेतु- 8th पास और 10th फेल, 12th-10th पास और 12th फेल

Fresh, Part Admission & TOC Facility Available) (Exam-Oct/Nov 2025)

NIOS (शिक्षा मंत्रालय) कोर्स- DNYs, Radiology (एक्स-रे टेक.), CCH (एल्युमेंट्री), CAT (आयुर्वेदिक-पंचकर्मा टेक.), CHD (होम्योपैथिक), ECCCE (अ-ग्राइसी सिग्नेच हेतु), Diploma in Yoga & YTTR, CCA (कम्प्यूटर), ET (इलेक्ट्रिकल टेक.) ETC.

Contact for UGC Approved University Courses:-

Dip. in CMS&ED, DPT, DMLT, OPTOMETRY, OPHTHALMIC, OT TECH MPWH, DENTAL TECH. & HYGIENE, RADIOLOGY & BACHELOR (IN All Paramedical), (M.SC, B.SC, B.COM, M.COM) BA/MA/PGD YOGA ETC.

श्री कृष्ण वोकेशनल एण्ड पैरामेडिकल कॉलेज

गांधी कॉलोनी, मेन पवेलंडा रोड, निकट गऊशाला, मुनार


M.: 8505978850, 9634519104

नवम्बर में आएगा राजामौली का बड़ा सरप्राइज

मुंबई। दक्षिण भारतीय फिल्मों के जानेमाने फिल्मकार एस एस राजामौली ने बताया है कि उनकी फिल्म का खुलासा नवम्बर 2025 में होगा। एस एस राजामौली वाकई भारतीय फिल्म इंडस्ट्री के सबसे बड़े निर्देशकों में से एक हैं। अपने शानदार विज़न के साथ उन्होंने बाहुबली फ्रैंचाइज और आरआरआर जैसी अब तक की सबसे बड़ी और लाजवाब ब्लॉकबस्टर फिल्मों दी हैं। बॉक्स ऑफिस पर इतिहास रचने से लेकर पैन-इंडिया फिल्मों का ट्रेंड तय करने तक, वे भारतीय सिनेमा की दिशा बदलने वाले शख्स हैं। जहां दर्शक हमेशा यह जानने को उत्सुक रहते हैं कि उनकी की अगली फिल्म क्या होगी, वही अब उन्होंने सुपरस्टार महेश बाबू के साथ जिसमें लिखा था, प्रिय भारत और दुनिया भर के सिनेमा प्रेमियों, साथ ही महेश के फैंस, काफी समय हो गया है जब से हमने

हुए बताया कि इस फिल्म से जुड़ा बड़ा खुलासा नवम्बर 2025 में होगा। हाल ही में एस एस राजामौली ने सुपरस्टार महेश बाबू के साथ अपनी चर्चित आने वाली फिल्म को लेकर एक मेगा अनाउंसमेंट कर सबको चौंका दिया।

इस फिल्म के भव्य पैमाने ग्लोबट्रॉटर का जिक्र करते हुए उन्होंने नवम्बर 2025 में एक ऐसा खुलासा करने की बात कही। उन्होंने सस अपने सोशल मीडिया पर एक असरदार तस्वीर शेयर की, जिसमें एक व्यक्ति के सीने पर एक लटकता हुआ लॉकेट नजर आ रहा था। इसके साथ उन्होंने कैप्शन में लिखा द फर्स्ट रिवील इन नवम्बर 2025 ग्लोब ट्रॉटर इसका अलावा, उन्होंने एक नोट भी शेयर किया, जिसमें लिखा था, प्रिय भारत और दुनिया भर के सिनेमा प्रेमियों, साथ ही महेश के फैंस, काफी समय हो गया है जब से हमने



महेश बाबू के साथ अगले प्रोजेक्ट को लेकर पहले से ही काफी बातें हो रही हैं, वहीं यह ऐलान न सिर्फ इन चर्चाओं को और बढ़ाएगा बल्कि उत्साह को भी अपने ऊंचे स्तर पर पहुंचा देगा। अब देखा है कि पर्दा किस रूप में उठता है।